

## ब्रेकिंग

### खराब मीटरों को तीन माह में बदलने का फरमान

First Published:05-06-14 12:22 AM

Last Updated:05-06-14 12:22 AM

f Like 0 Tweet 0

ई-मेल प्रिंट टिप्पणियाँ: (0) अ+ अ-

पटना। हिन्दुस्तान ब्यूरो। राजधानी की बिजली व्यवस्था दुरुस्त नहीं होने पर बिहार स्टेट पावर होल्डिंग कंपनी के सीएमडी संदीप पौड्रिक ने गहरी नाराजगी जाहिर की है। बुधवार को पेसू के अधिकारियों के साथ समीक्षा बैठक में उन्होंने उपभोक्ता हित में बुनियादी व्यवस्था ठीक करने को कहा। काम में कोताही बरतने वाले इंजीनियरों को उन्होंने कड़ी फटकार लगाई। सीएमडी ने खराब या क्षतिग्रस्त मीटर बदले नहीं जाने पर नाराजगी जताई।

अगले तीन माह में राजधानी के सभी खराब या क्षतिग्रस्त मीटर बदलने को कहा। ट्रांसफॉर्मरों पर एबी स्वीच (हैंडिल) लगाने को कहा ताकि अगर किसी ट्रांसफॉर्मर में खराबी आ जाए तो पावर सब-स्टेशन से बिजली काटने की नौबत न हो। एबी स्वीच के माध्यम से ही ट्रांसफॉर्मर की छोटी-मोटी गड़बड़ी ठीक कर ली जाए। फ्यूज कॉल समय पर ठीक नहीं होने पर सीएमडी ने कहा कि यह गंभीर मसला है। सुपरिटेण्डेंट, एकजीक्यूटिव व असिस्टेंट इंजीनियर चौबीसों घंटे सातों दिन की तर्ज पर फ्यूज कॉल का निरीक्षण करें, विशेषकर रात में।

मुख्यालय स्तर से इसकी मॉनिटरिंग हो। निर्देश दिया कि उपभोक्ताओं को बिजली संबंधी शिकायत दूर करने के लिए केन्द्रीकृत (सेंट्रलाइज्ड) ग्राहक सेवा केन्द्र खोले जाएं। पेसू मुख्यालय में इस केन्द्र को खोलने के बाद जीएम इसका प्रचार-प्रसार करें। जिस किसी इलाके में घरेलू उपभोक्ताओं की संख्या अधिक है, वहां मीटर रीडिंग के लिए जूनियर इंजीनियर प्रोजेक्ट (परियोजना) को भी शामिल करें। बिजली चोरी रोकने के लिए सघन छापेमारी चलाएं ताकि वैद्य उपभोक्ता को लो वोल्टेज की समस्या न हो। डीजीएम पीआर हरैराम पांडेय ने कहा कि बैठक में पेसू के जीएम, चीफ इंजीनियर सहित अन्य अधिकारी मौजूद थे।

Current	Upcoming	Recent
WI vs NZ	Jun 08,2014, 20:30 (IST)	
ENG vs SL	Jun 12,2014, 15:30 (IST)	
BAN vs IND	Jun 15,2014, 09:00 (IST)	
<a href="#">Other Fixtures</a>		

## लोकसभा चुनाव 2014



सरकार लाइव: काले धन का पता लगाने के लिए मोदी सरकार ने बनाई एसआईटी